


ఇప్పటివరకు 10 హెచ్ఎస్ మోటర్లు వాడలేదు

వేలేరు: వ్యవసాయం చేసుకుంటూ కుటుంబాన్ని పోషించుకునే రైతులకు రూ. లక్షల్లో ఖరీదు ఉండే 10హెచ్ఎస్ మోటర్లు ఏళ్లా ఉంటాయో కూడా తెల్యదు. రైతులు ఎవ్వరూ కూడా ఇప్పటివరకు 10హెచ్ఎస్ మోటరు వాడలేదు. రైతులందరూ ఎక్కువగా 3హెచ్ఎస్, 5హెచ్ఎస్ మోటర్లు మాత్రమే వాడుతారు. 10హెచ్ఎస్ మోటరుకు సూచారు లక్ష రూపాయల వరకు ఉంటుందట, కాయకష్టం చేసి వ్యవసాయం చేస్తే పసలుకు ఖర్చులు పోను రైతులకు మిగిలేది సూచారు రూ.10 వేలు, 20 వేలు. అట్లా ఎన్ని పంటలు పండిస్తే 10 హెచ్ఎస్ మోటరు వస్తుంది. రేవంత్ రెడ్డి లాంటి భూస్వాములు, పెత్తందారులు అయితే 10హెచ్ఎస్ మోటర్లు పెట్టుకుంటారు. పేద రైతులు ఖరీదైన 10హెచ్ఎస్ మోటర్లు వాడాలంటే కష్టమే..

-మోతె రాజమౌళి, రైతు వేలేరు



కాంగ్రెస్ కంటే కేసీఆర్ వంద పాళ్లు నయం..

స్టేషన్ ఘనపూర్ : కాంగ్రెస్ ప్రభుత్వం పదేళ్లు పనిచేసింది. రైతులకు ఏం చేసింది. కరెంట్ సక్కుగా ఇచ్చిందా.. ఎవునానికీ నీళ్లు ఇచ్చిందా.. రాత్రి పూట కరెంట్ ఇచ్చి ఇంకా మా రైతులను పొట్టన పెట్టుకుంది. కాంగ్రెస్ నోళ్లు ఎప్పుడూ గురించి విమర్శలు తెలుసా.. తెలిసికోళ్లు ఐతే ఇలా మాట్లాడరు.. ఒకడు ఐదు గంటల కరెంట్ అంటడు. ఇంకొకడు మూడు గంటల కరెంట్ అంటడు. లేకుంటే రైతుకు, కౌలు రైతుకు ఇద్దరికీ రైతుబంధు ఇస్తామని చెప్పినోళ్లు ఇప్పుడు ఎవ్వలకన్నా ఒక్కరికే ఇస్తామంటాండు. గిన్ని తీర్చే మాట్లాడే కాంగ్రెస్ ను ఎవరూ నమ్మరు. కరెంట్, నీళ్ల సమస్య చూసిన కేసీఆర్ ఆ సమస్యను తీర్చిండు, మేం అడగక ముందే రైతుబంధు, రైతుబీమా ఇస్తుండు. గివన్నీ చేసిన కేసీఆర్ సారు కాంగ్రెస్ కంటే వంద పాళ్లు నయం.

-సింగపురం, బుచ్చయ్య, రైతు, స్టేషన్ ఘనపూర్



స్టేషన్ ఘనపూర్

నియోజకవర్గం

ప్రజల మాట ప్రగతి బాట

9

నమస్తే తెలంగాణ

గురువారం 30 నవంబర్ 2023



మైక్రో అబ్జర్వర్లకు సూచనలిస్తున్న జిల్లా ఎన్నికల జనరల్ అబ్జర్వర్ రవిశ్ గుప్తా

ఎన్నికల ఏర్పాట్లు, ఈవీఎంల పంపిణీని పరిశీలన..

స్టేషన్ ఘనపూర్, నవంబర్ 29 : అసెంబ్లీ ఎన్నికల సందర్భంగా నియోజక వర్గ కేంద్రంలో ఎన్నికల అధికారులకు ఈవీఎంలతో పాటు, ఎన్నికల సామగ్రి పంపిణీ కార్యక్రమాన్ని బుధవారం జిల్లా ఎన్నికల జనరల్ అబ్జర్వర్ రవిశ్ గుప్తా, జిల్లా ఎన్నికల అధికారి, కలెక్టర్ శివలింగయ్య పరిశీలించారు. ఎన్నికలు సజావుగా సాగేందుకు, పోలింగ్ కేంద్రాలకు ఈవీఎంలను సురక్షితంగా తరలించి, ఎన్నికల ముగిసిన అనంతరం ఈవీఎంలను సురక్షితంగా ఈవీఎంల పంపిణీ కేంద్రానికి తరలించడంలో పోలింగ్ అధికారులకు, నియోజకవర్గ సెక్టోరియల్ అధికారులకు జిల్లా ఎన్నికల అధికారి శివలింగయ్య పలు సూచనలు ఇచ్చారు. ఎన్నికల పోలింగ్ ప్రక్రియను పరిశీలించాలని జిల్లా ఎన్నికల జనరల్ అబ్జర్వర్ రవిశ్ గుప్తా మైక్రో అబ్జర్వర్లను ఆదేశించారు. ఎన్నికలు సజావుగా సాగేలా, పోలింగ్ కేంద్రాల వద్ద ఎలాంటి సంఘటనలను కాకుండా చూడాలంటూ వారికి సూచించారు. ఎన్నికల రిటర్నింగ్ అధికారి, ఆర్డీ రామ్మూర్తి, డీసీపీ సీతారాం, డీటీ హరిప్రసాద్, ఎన్నికల అధికారులు పాల్గొన్నారు.

పోలింగ్ బూత్లకు చెరుకున్న ఈవీఎంలు

ధర్మసాగర్, నవంబర్ 29 : ఈ నెల 30న నిర్వహించనున్న అసెంబ్లీ ఎన్నికల సందర్భంగా బుధవారం సాయంత్రం మండలంలోని పలు గ్రామాల్లోని ప్రభుత్వ పాఠశాలలకు ఈవీఎంలతో ఎన్నికల సిబ్బంది, అధికారులు చేరుకున్నారు. గురువారం ఉదయం ఏడు గంటల నుంచి సాయంత్రం 5 గంటల వరకు పోలింగ్ జరగనుందని ఎన్నికల అధికారులు తెలిపారు. ఆయా గ్రామాల్లోని ప్రభుత్వ పాఠశాలలో మండల స్థాయి అధికారులు, స్థానిక పంచాయతీ కార్యదర్శులు, గ్రామ పంచాయతీ సిబ్బందితో అన్ని ఏర్పాట్లు చేశారు. ప్రత్యేకంగా విద్యుత్ శాఖ అధికారులు హానుమకొండ రూరల్ ఏడీ డానయ్య, స్థానిక ఏకా బస్కెట్ సుధాకర్ అన్ని పాఠశాలలో కరెంట్ సౌకర్యాలను ఏర్పాటు చేశారు. ప్రజలు తమ ఓటు హక్కును స్వచ్ఛందంగా వినియోగించుకోవాలని సూచించారు.

గంజాయి రవాణా చేస్తున్న ఇద్దరి అరెస్టు

స్టేషన్ ఘనపూర్, నవంబర్ 29 : మండల కేంద్రంలో గంజాయి రవాణా చేస్తున్న ఇద్దరు వ్యక్తులను అరెస్ట్ చేసి, రిమాండ్ కు తరలించి నట్లు ప్రాహిబిషన్ అండ్ ఎక్సైజ్ సీబి భాస్కర్ రావు గురువారం తెలిపారు. అసెంబ్లీ ఎన్నికల నేపథ్యంలో జిల్లా ప్రాహిబిషన్, ఎక్సైజ్ అధికారి డా. కృష్ణప్రియ ఆదేశాల మేరకు.. అసిస్టెంట్ ఎక్సైజ్ సూపరింటెం డెంట్ ఆర్ ప్రవీణ్ ఆధ్వర్యంలో సో మవారం రాత్రి స్టేషన్ ఘనపూర్ ఎక్సైజ్ సిబ్బంది, జిల్లా టాన్స్ షోర్స్ సిబ్బంది జనగామ సంయుక్తంగా విశ్వసనీయ సమాచారం మేరకు..



నిందితులను అరెస్ట్ చేస్తున్న అధికారులు

స్థానిక రైల్వేస్టేషన్ పరిధిలో అండర్ ట్రిబ్లీ వద్ద తనిఖీలు నిర్వహించారు. ముంబాయికి చెందిన మహారాష్ట్రలోని ధాన్యం చెందిన అబ్దుల్ మేక్, మహారాష్ట్రలోని భీవం డికి చెందిన మోహాపుజ్ సూచారు రెండు లక్షల విలువైన 8 కిలోల ఎండు గంజాయిని వైజాగ్ నుంచి ముంబాయికి తరలిస్తుండగా పట్టుకున్నట్లు తెలిపారు. వారి వద్ద నుంచి రూ. 4 వేల నగదు, రెండు సెల్ ఫోన్స్ స్వాధీనం చేసుకున్నట్లు వివరించారు. వారిని మంగళవారం కోర్టులో హాజరు పరిచి రిమాండ్ కు తరలించినట్లు సీబి తెలిపారు. గంజాయిని తరలిస్తున్న వ్యక్తులను పట్టుకున్న వారిలో జిల్లా టాన్స్ షోర్స్ ఎస్పి ముమ్మ, ఎస్పి నరేష్, పోలీస్ సిబ్బంది ఉడుతుల శ్రీనివాస్, ఎండీ దస్తగిరి, రవీందర్ పాల్గొన్నారు.

శాసనసభ ఎన్నికలకు సర్వం సిద్ధం

- ఎన్నికల రిటర్నింగ్ అధికారి, ఆర్డీ రామ్మూర్తి
- ప్రశాంత వాతావరణంలో ఎన్నికలు జరిగేలా ఏర్పాట్లు

స్టేషన్ ఘనపూర్, నవంబర్ 29 : శాసనసభ ఎన్నికల నేపథ్యంలో పోలింగ్ కేంద్రాల సర్వం సిద్ధమయ్యాయి. ఈ మేరకు ఎన్నికల అధికారులు ఏర్పాట్లు చేశారు. బుధవారం నియోజకవర్గంలో అన్ని ఏర్పాట్లు పూర్తయినట్లు ఎన్నికల రిటర్నింగ్ అధికారి వాసం రామ్మూర్తి తెలిపారు. నియోజకవర్గంలో 290 పోలీస్ బూత్లు ఉన్నాయని, ఈ నియోజకవర్గం నుంచి 19 మంది అభ్యర్థులు బరిలో ఉండడంతో రెండు బ్యాలెట్లు ఏర్పాటు చేసినట్లు, అదనంగా 63 ఈవీఎంలను అందుబాటులో ఉంచినట్లు తెలిపారు. నియోజకవర్గ కేంద్రంలోని బాలికల హైస్కూల్లో ఈవీఎం పంపిణీ కేంద్రాన్ని ఏర్పాటు చేసినట్లు తెలిపారు. ఉదయం ఏడు గంటల నుంచి ఎన్నికల సిబ్బంది, ట్రినిటీంగ్ అధికారులకు ఈవీఎంలను, పోలింగ్ సామగ్రిని అందించామన్నారు. పోలింగ్ కేంద్రంలో చేపట్టాల్సిన విధులను, మౌలిక సదుపాయాలపై అధికారులకు వివరించినట్లు తెలిపారు. సాయంత్రం నాలుగు గంటల నుంచి అధికారులు తమకు కేటాయించిన పోలింగ్ కేంద్రాలకు భద్రత మధ్య వెళ్లినట్లు తెలిపారు. నియోజకవర్గంలో 290 పోలింగ్ బూత్లు, పోలింగ్ టీలు 290, పీవోలు 349, ఏవీవోలు 349, ఓపీవోలు



ఎన్నికల సామగ్రిని సరి చూసుకుంటున్న అధికారులు



ధర్మసాగర్ మండలం సాయపేటలో..

698, రూట్ సెక్టార్ అధికారులు 35 (రిజర్వ్), ఏర్పాటు చేసినట్లు తెలిపారు. పార్టీల భవిష్యత్తును నిర్ణయించే సామాన్యమైన ఓటును వినియోగించుకునే పోలింగ్ బూత్లను అందంగా ముస్తాబు చేసినట్లు తెలిపారు. పోలింగ్ బూత్ వద్ద అన్ని మౌలిక సదుపాయాలు ఏర్పాటు చేసినట్లు రామ్మూర్తి తెలిపారు.

విల్వారలో..

విల్వార : మండలంలోని గ్రామాల్లో గురువారం నిర్వహించనున్న ఎన్నికలకు అధికారులు అన్ని ఏర్పాట్లు చేశారు. మండలంలో మొత్తం ఓటర్లు 35,884, అందులో పురుషులు 17897, మహిళలు 17987 మంది ఓటర్లు ఉన్నట్లు తెలిపారు.

ఎన్నికలు సజావుగా సాగేందుకు చర్యలు చేపట్టాం..

ఏసీపీ శ్రీనివాస్ రావు

ఎన్నికలు సజావుగా సాగేందుకు, అవాంఛనీయ సంఘటనలు కాకుండా అన్ని చర్యలు చేపట్టినట్లు ఏసీపీ శ్రీనివాస్ రావు తెలిపారు. మండలంలో స్టేషన్ ఘనపూర్, చాగల్లు, ఇప్పూడం, తాటికొండ, శివునిపల్లి గ్రామాలను సమస్యత్వ పోలింగ్ కేంద్రాలుగా గుర్తించినట్లు తెలిపారు. ఎన్నికల విధుల్లో ఏసీపీలు 2, సీబి 4, ఎస్సెలు 25, ఏఎస్సెలు 24, హెడ్ కానిస్టేబుల్స్ 39, ఒరిస్సా నుంచి హోం గార్డులు 185, వరంగల్ నుంచి 63, బీఎస్ఎంఓ 150, ఏవీఎస్ కర్నూల్ నుంచి 28, పోలీస్ కానిస్టేబుల్ 240 సిబ్బంది ఎన్నికలు సజావుగా సాగేందుకు విధులు నిర్వహిస్తున్నారని ఆయన తెలిపారు. ఓటర్లు తమ ఓటును నిర్ణయంగా నచ్చిన అభ్యర్థికి వేసుకునేలా చర్యలు చేపట్టినట్లు తెలిపారు.



బీఆర్ఎస్ శ్రేణులు అప్రమత్తంగా ఉండాలి

- విపక్షాల కుయుక్తులను అడ్డుకోవాలి
- ఎన్నికలు ప్రశాంతంగా జరిగేలా చూడాలి
- బీఆర్ఎస్ స్టేషన్ ఘనపూర్ ఎమ్మెల్యే అభ్యర్థి కడియం శ్రీహరి

లింగాలఘనపూర్, నవంబర్ 28 : బీఆర్ఎస్ కార్యకర్తలంతా విపక్షాల డబ్బుల పంపిణీని అడ్డుకోవాలని బీఆర్ఎస్ అభ్యర్థి, ఎమ్మెల్యే కడియం శ్రీహరి ఆదేశించారు. సానుమకొండలోని కడియం నివాసానికి గుమ్మడవెల్లికి చెందిన వడ్డెర సంఘం నాయకులు బుధవారం వెళ్లి తమ మద్దతు ప్రకటించారు. ఈ సందర్భంగా కడియం మాట్లాడుతూ, స్టేషన్ ఘనపూర్లో నెగ్గలేమని తేల్చుకున్న కాంగ్రెస్ కుట్రలు పన్నేందుకు సిద్ధమైందన్నారు. ఎలాగైనా గెలవాలనే కుత్సిత మనస్తో ఎంతకైనా తెగిడిస్తుందన్నారు. కార్యకర్తలు అప్రమత్తంగా ఉండి ఆ కుట్రలను అడ్డుకోవాలన్నారు. ఈ ఒక్కరాత్రి కీలకమైందన్నారు. కార్యకర్తలు, నాయకులు కాంగ్రెస్ పంపిణీ చేయనున్న డబ్బులను అడ్డుకొని పోలీసులకు పట్టివ్వాలన్నారు. కాంగ్రెస్ ఓడిపోతున్నామనే భావంతో కవ్వంపు చర్యలకు పాల్పడుతుందన్నారు. బీఆర్ఎస్ కార్యకర్తలు, నాయకులు సంయుక్తంగా పాటించి ఓపికతో మన పని మనం చేసుకుంటూ పోవాలని సూచించారు. ఈ కార్యక్రమంలో మాజీ జడ్పీటీసీ గోసంగి కిష్టయ్య బీఆర్ఎస్ నాయకుడు మల్లయ్య వడ్డెర సంఘం నాయకులు మైసయ్య, మహంకాళి, రామస్వామి, ఉప్పలయ్య, కోటయ్య పాల్గొన్నారు.

జఫర్ గడ్డలో ఎన్నికలకు ఏర్పాట్లు పూర్తి

జఫర్ గడ్డ, నవంబర్ 29 : మండలంలోని ఆయా గ్రామాల్లో గురువారం నిర్వహించనున్న ఎన్నికలకు ఏర్పాట్లు పూర్తి చేసినట్లు మండల ఎన్నికల అధికారి, తహసీల్దార్ ఆంజనేయులు తెలిపారు. జఫర్ గడ్డలో బుధవారం ఆయన మాట్లాడుతూ మండలంలోని 23 గ్రామాల పరిధిలో 41 పోలింగ్ కేంద్రాలను ఏర్పాటు చేసినట్లు తెలిపారు. మండలంలో ఆరు రూట్లను ఏర్పాటు చేస్తామన్నారు. మండలంలోని 41 పోలింగ్ కేంద్రాలకు గాను ఒక్కో పోలింగ్ కేంద్రానికి పీవో, ఏవీవో, ఇద్దరు ఓపీవోల చొప్పున 164 మంది పోలింగ్ అధికారులు, సెక్టోరియల్ అధికారులు, బీఎల్ఎస్ నూపర్వైజర్లు ఎన్నికల విధులు నిర్వహిస్తారన్నారు. ప్రశాంత వాతావరణంలో ఎన్నికలు జరిగేలా ప్రతి ఒక్కరూ సహకరించాలని కోరారు.